

साईं अ जीवनु दिनो जड़ जीवनि खे।
दिनो सचिड़ो सहारो भटिकियल मन खे॥

जिनि खे अविद्या हो चकना चूर कयो
तिनि खे पल पल प्रभु अ जो पूरु पयो
सदां सदिड़ा करनि था श्याम घन खे॥

जिनि खे माया मोह कयो मस्तानो
तिनि खे प्रीतम दिनो प्रेम परिवानो
लगा सेवन सदां से सन्तनि खे॥

जिनि धंधनि में थे धूड़ि मई
तिनि लिवं सां लालन लाति लई
तिनि कथा सां भरियो आहे कनिड़नि खे॥

सत्संग जो साईं अ छेत्रु खोलियो
तिनि खे टिकायो जिनि राम खे गोलिहियो
दिनो हर्षु हरी अ मोंझे मनिड़नि खे॥

कामिल कृपा सां कयो आ कमाल
कयो राम जे रंग में लाल गुलाल
दिनो सौभाग्य सजण आ अभागिनि खे॥

जै श्री मैगसि चन्द्र महाराज मिठा
साईं सन्त शिरोमणि सभ खां सुठा
कयां कोट वन्दन पद कमलनि खे॥